

Fil-ħajja niżbaljaw: kultant nagħmlu żabalji żgħar,  
u kultant nagħmlu xi żball oħxon!

L-iżabalji tagħna huma frott id-debbolizza tagħna bħala umani.  
U allura kulħadd jiżabalja, għax aħna kollha umani.  
Anki l-qaddisin żabaljew.

Imma l-agħar huwa mhux  
li naqgħu fl-iżball, imma  
li ma nqumux.

L-agħar hu li naqtgħu  
qalbna, li nibqgħu hemm,  
mal-art. Hemm inkunu  
tlifna l-battalja tal-ħajja.

Mela meta taqa' ħabib,  
aghmel kuraġġ ...  
jekk hemm bżonn  
fitteż l-ghajjnuna tibżax,  
imma ara li terga' tqum  
u tkompli fi triqtek.



# **Iddejjaqnx**

## *Editorjal*



*fuljett  
ta' kull xahar  
maħruġ  
minn grupp  
ta' talb  
fost  
**Il-Haddiema***

**Nru. 457  
Frar 2018**

Hbieb,

M'ilux smajt kaž ta' omm li kienet qed twissi lil bintha minħabba l-imġieba xejn sabiha tagħha. Mhux l-ewwel darba li t-tifla tagħha bil-goff tgħidilha: ‘Uff! Iddejjaqnx’.

U t-tweġiba tal-omm dejjem tkun: ‘Int ilek żmien twil iddejjaqni bl-imġieba hażina li biha qed tagħmel ħsara lilek innifsek u lilna, ser teħodha bi kbira jekk indejQEK jien biex nagħmillek il-ġid!’

Forsi aħna mhux ukoll hekk nagħmlu, meta xi hadd jifhilna għajnejna għall-ġid tagħna, u aħna niddejqu, inħossuna skomdi, u forsi anki naslu biex nghidulu bil-goff: ‘Tridx ma ddejjaqnx! ’

Aħna ma rriduhomx idejquna bi twissijiethom, imma mbagħad ma nħabblux rasna fuq kemm inkunu ilna ndejquhom bi kliemna vojt, b'għemilna hażin jew bil-bruda spiritwali li nuru.

Ma nkunux supprevi. Ma nsoddux widnejna għal min qed iwiddibna u jwissina għax iridilna l-ġid, ma nkomplux ngħoddsu lilna nfusna fil-ħażen. Ikun hemm bżonn l-ghajjnuna tal-Mulej f'din il-ħaġa. Mela nagħmlu kuraġġ, u nitolbu '1 Mulej jgħinna biex it-twissijiet li jkollna nilqgħuhom bil-qalb.

# *Abortion*



We believe in a woman's right to control her body, and she deserves this right no matter where she lives, even if she's still living inside her mother's womb.

*Feminists for Life.*

Since life begins at conception, abortion is akin to murder as it is the act of taking human life. Abortion is in direct defiance of the commonly accepted idea of the sanctity of human life.

Abortion and racism are both symptoms of a fundamental human error. The error is thinking that when someone stands in the way of our wants, we can justify getting that person out of our lives. Abortion and racism stem from the same poisonous root, selfishness.

*Alveda King*

I've noticed that everyone who is for abortion has already been born.

*Ronald Reagan*

- Belt żgħira qrib il-Pirinej, li huma l-muntanji li jifirdu lil Franza minn Spanja;
- Belt xejn magħrufa qabel l-1858;
- Il-post li kellu jagħmilha ċentru ta' attrazzjoni mondjali kellha tkun grotta mohbija u minsija - grotta fil-blata ta' Massabielle li kienet post ta' kenn lir-rgħajja tal-post u l-merħliet tagħhom.



## *Lourdes*

### *160 sena wara*

Fil-11 ta' Frar 1858, tfajla fqira ta' 14-il sena ġarget flimkien ma' oħtha iż-ġħarr minnha u ħabiba tagħha, u marru jsibu xi ffit zkuk għan-nar. Kien jisimha Bernardette Soubirous, xebba semplicei, innocent, twajha, imma marradja, li l-Madonna għażlitha bħala strument ghall-pjan tagħha.

Waqt li Bernardette kienet qed tfittem post minn fejn tista' taqsam ix-xmara Gave, hasset bħal buffura riħ qawwija żżommha, u f'nofs ta' dawl qawwi rat bilwieqfa fid-dahla tal-grotta sinjura ta' sbuhija sinjulari u ta' mgiebla maestuża. Kellha libsa twila bajda aktar mis-silġ, marbuta ma' qaddha b'faxxa lewn is-sema b'għoqda quddiem u nieżla doppja sa rkoppitha. Rasha kienet mgħottija b'velu abjad jinżel sal-art, u fuq kull riġel kienet tiddi warda tad-deheb. F'idha kellha kuruna sabiħa tar-Rużarju, biż-żibeg bojod minsuġa bid-deheb u b'salib tad-deheb. Idejha kienu mgħaqqdin u ġħajnejha fissi lejn is-sema, bħal waħda qiegħda titlob.

F'dik l-ewwel dehra, is-sinjura tas-sema ghallmet lil Bernardette trodd is-salib bid-devozzjoni, u waqt li kienet tghodd iż-żibeg tal-kuruna, bdiet thegħżeġha halli hi wkoll tgħid ir-Rużarju b'devozzjoni.

F'jum it-thabbira tal-Madonna (il-25 ta' Marzu 1858), mitluba minn Bernardette biex tgħidilha x'jisimha, is-Sinjura weġġibitha: 'Jien il-Kunċizzjoni Immakulata'.

Id-dehriet kienu b'kolloxt tmintax.

Illum, 160 sena wara, Lourdes sar wieħed mill-aktar ċentri mfittxija u marbuta mal-Verġni Mbierka Marija.



# Żmien ta' Stennija

Il-knisja għandha żewġ okkażjonijiet ta' ‘żmien ta’ stennija’: l-ewwel wieħed hu żmien l-Avvent li jdum 4 ġimħat bi thejjija għall-Festa tal-Imħabba - il-Milied; u t-tieni żmien hu r-Randan li jdum 40 jum bi thejjija għall-akbar festa tal-Insara - l-Għid il-Kbir.

Propju fl-14 ta’ dan ix-xahar, il-Knisja tagħti bidu għar-Randan 2018.

Żmien ir-Randan ra l-bidu tiegħu fi żmien il-Papa San Girgor il-Kbir (li kien Papa bejn is-sena 590 u 604). Il-bidu tar-Randan ġie msejjah ‘l-Erbgħa tal-Irmied’.

It-tqegħid tal-Irmied fuq ras dawk preżenti għaċ-ċerimonja jfisser: Penitenza - Umiltà - Sogħba. Meta nirċievu l-irmied, is-sacerdot jgħid dawn il-kelmiet: ‘Indmu u emmnu fil-bxara t-tajba.’

Minbarra hekk, il-Knisja fir-Randan tfakkarna fi tliet għajnejiet kbar fil-ħajja spiritwali tagħna: it-Talb, is-Sawm u l-Karitā. Gesù jippreżenta dawn it-tliet għajnejiet filwaqt li jiddistengwihom minn dawk tal-Farijej li kienu jagħmluhom biss għal wiċċi in-nies u għalhekk ma setgħlux jaslu sal-qalb ta’ Alla.

F’dan iż-żmien tar-Randan, għalhekk, il-Knisja trid tkompli tgħinna naraw kif qed nghixu l-ħajja tagħna. Dan hu żmien ta’ grazzja kbira għalina lkoll li nemmu. Allura ejjaw ma naħluhx dan iż-żmien.

Hekk kif għadna fil-bidu tar-Randan 2018, ha nagħrfu li aħna midinbin, u jehtieg numiljaw ruħna waqt li nnisslu fina sogħba kbira talli ’l Alla warrabnieh. Fuq kolloxx ejjaw nitolbu aktar, nippruvaw insumu aktar u nagħtu kemm nistgħu karitā.



## ***Qed joqorbu I-Eżercizzi***

Meta ser isiru dawn?

... bejn it-12 u s-16 ta' Marzu li ġej.

Fejn?

... fil-Knisja ta' San Frangisk, Triq ir-Repubblika, il-Belt Valletta.

Min hu l-kelliemi?

... Patri Deo Debono O.S.A., li hu l-Kappillan tal-Parroċċa Santu Wistin, il-Belt Valletta.

***Il-Mulej qed jistiednek biex tiġi tisimgħu.***

---



Ser norganizzaw **IRTIR** ieħor, ħbieb.

Ġurnata flimkien mal-Mulej.  
Dan hu Irtir miftuh għal kulħadd.

**Data:** 4 ta' Marzu li ġej

**Imexxi:** Fr Arthur Cutajar OFM Conv.



Aktar dettalji ser jidhru fil-ħarġa tal-fuljett tax-xahar id-dieħel.  
Imma sadattant minn hu interessa jista' jcempel fuq in-numri  
tat-telefon 21431464 jew 21440384

---

Worry is spiritual shortsight. Its cure is intelligent faith.

*Paul Brunton*

If God is all you have, you have all you need - *John 14:8*

---

Permezz ta' din il-ħarġa, il-fuljett It-Triq għalaq  
xejn ingas minn 38 sena jiġi ppublikat!  
Grazzi lill-Mulej u lilkom tħbieb tagħna,  
li dejjem tajtuna s-sapport tagħkom..!



## Nizzel fid-djarju tiegħek

### Il-Ġimgħa - 2 ta' Frar 2018

#### L-Ewwel Ġimgħa tax-xahar

Id-devozzjoni lejn il-Qalb ta' Ĝesu għandha theggixna sabiex f'xi ħin tal-ġurnata nattendu għall-quddies u naraw li nkunu ppreparati f'ruħna sabiex nitqarbnu;

### Is-Sibt - 3 ta' Frar 2018

#### L-ewwel Sibt tax-xahar

Tkun haġa sabiha li fl-ewwel Sibt tax-xahar nattendu għall-quddies u nkunu disposti li nitqarbnu, u nghidu r-Rużarju b'devozzjoni lejn il-Qalb bla tebgħha ta' Marija;

### Is-Sibt - 10 ta' Frar 2018

#### Il-Festa tan-Nawfraqju ta' San Pawl

Din hi l-okkażjoni tal-magħmudija ta' Malta tagħna. Nitolbu lil San Pawl Missierna sabiex isaħħaħna fil-Fidi. Illum hemm l-obbligu tal-Quddies. (Bħalma tafu, din is-sena billi l-10 ta' Frar hija ġurnata mill-Karnival, il-festa ta' San Pawl fil-Belt Valletta saret fis-27 ta' Jannar li għadda).

### L-Erbgħa - 14 ta' Frar 2018

#### L-Erbgħa tal-Irmied

Jibda r-Randan 2018. Fil-Knisja ta' San Frangisk il-Belt, ikollna quddiesa fin-12.35 pm. F'din il-quddiesa ssir iċ-ċerimonja tat-tqegħid tal-irmied fuq ras dawk preżenti. Ma ninsewx li f'din il-ġurnata hemm l-obbligu tas-sawm u l-astinenza.

## Niftakru fit-talb tagħna ...

... fir-ruħ ta' KATARIN SEGUNA, omm Marie Terež Seguna li taħdem it-Teżor.

*Agħtiha O Mulej il-mistrieh ta' dejjem ...*



## Drops Of Laughter



TEACHER: John, why are you doing your math multiplication on the floor?

JOHN: You told me to do it without using tables.



TEACHER: Winnie, name one important thing we have today that we didn't have ten years ago.

WINNIE: Me!



TEACHER: Glen, why do you always get so dirty?

GLEN: Well, I'm a lot closer to the ground than you are.



TEACHER: Millie, give me a sentence starting with 'I.'

MILLIE: I is ...

TEACHER: No, Millie..... Always say, 'I am.'

MILLIE: All right ... 'I am the ninth letter of the alphabet.'

## Drops Of Wisdom



FAITH is seeing light with your heart when all your eyes see is darkness.



Life is a *journey* not a race.

Living in the light of ETERNITY *changes* your priorities.

ATTENTION is the rarest and purest form of generosity.

---

Din il-ħarġa ta' Frar 2018 qed niddedikawha lil ħabiba tagħna li għamlet offerta sabiħa għall-ispejjeż tal-fuljett 'It-Triq'. Waqt li nirringrazzjawha, inwegħduha t-talb tagħna. Grazzi.

*Id-Direzzjoni*

---

Kull korrispondenza għandha tintbagħħat lil: Paul Schembri

Indirizz: 73 'Terezita' Triq Birbal Balzan BZN 9015

Tel: 21440384 e-mail: [it-triq@camline.net.mt](mailto:it-triq@camline.net.mt) w: [www.it-triq.org](http://www.it-triq.org)